

Köwüş, bagjyk, kaka / hekaýa

Category: Hekaýalar, Kitapcy

написано kitapcy | 26 января, 2025

Köwüş, bagjyk, kaka / hekaýa KÖWÜŞ, BAGJYK, KAKA



kitapcy.ru

Aşa ezizlenip, hülli-hülli saklanansoň, alty ýaşda mekdebe gidende, köwüşüniň bagjygynam daňyp bilmezdi.

Onsoň işe çykyp barýan kakasy, bosagada säginerdi-de, eglip, bagjygyny ikitay gulaklyja edip daňyp bererdi. Soňam buýnuzagyndan ysgap:

-Kürräm, ullakan oglan-a-how indi, sen. Özüň daňmagy öwren-

dä,-diýerdi-de, çykyp giderdi.

Ine indem...

Kakasyny metjide äkitjek bolýar.

Bu wagt ol, şo birmahalkysyndan tapawutlykda, bir eliň aýasyna sygaýjak, mürrüjek göwreli.

Sykylyp-sykylyp, endamynda et-ä däl, suwam galmandyr.

Ysgynam ýok.

Onuň özi bolsa, çalbaş, alny gasyn atan, gözleri gussadan püre-pür – kakasynyň, şol birwagt, öz bagjygyny daňyp berýän ýaşyndakylar, indi munuň gözüne gögele.

Onsoň, müjülje kakasyny, ägirt uly usullylyk bilen aşak oturdýar. Emaý bilenem, göýä, onuň dabanynda wawwasy bar ýaly, mesipisint, ýumşajyk köwşüni geýdirýär.

Çygly süpürgi bilen kakasynyň köwşüni süpürip durşuna-da, bogazy “lyk” dolýar.

Birmahallar gözüne, ol-a Pilmahmyt ekeni, hemme zatdanam äpet, hemme zatdanam ýeňilmez, iň edermen, iň gaýduwsyz, iň berdaşly... bolup görnen kakasynyň, müzzerip galan çümmük-göwresine hiç dözenok...

Hamsygmajak bolup, zordan saklanýar.

Soňam...

...ertir namaz wagtynyň bolandygyny habar berýän azan sesine oýanýar-da, düşünýär.

Düýş eken.

Dessine-de, özi üçinem duýdansyz hamsygyp goýberýär...

Garryja kakasynyň aýagyna köwşüni geýdirip, onuň garrap gidenine haýpyň gelip, hamsygmak bagtam nesip etmedi...

Hekaýalar